vishNu stuti 


soota uvaacha - 

te gatvaa devadevesham ramaanaatham jagadgurum | 
vishNum kamalapatraaksham dadrushuh prabhayaanvitam || 1 || 

stotreNa tushTuvurbhaktyaa gadgadasvara satkrutaaha | 
devaa oochuh 

jaya vishNo rameshaadya mahaapurusha poorvajah || 2 || 

daityaare kaamajanaka sarvakaama phalaprada | | 
mahaavaraaha govinda mahaayagya svaroopadhruk || 3 || 

mahaavishNo dhruveshaadya jagat utpattikaaraNa | 
matsyaavataare bhedaanaam uddhaaraadhaararoopaka || 4 || 

satyavrata dharaadheesha matsyaroopaaya te namaha | 
jayaakoopaara daityaare surakaarya samarpaka || 5 || 

amrutaaptikareshaana koormaroopaaya te namaha | 
jayaadi daityanaashaarthamaadi sookararoopadhruk || 6 || 

mahyuddhaara krutodyoga kolaroopaaya te namaha | 
naarasimham vapuh krutvaa mahaadaityam dadaara yah || 7 || 

karajairvara druptaangam tasmai nruharaye namaha | 
vaamanam roopamaasthaaya trailokyaishvarya mohitam || 8 || 

balim samChalayaamaasa tasmai vaamanaroopiNe | 
dushTakshatra vinaashaaya sahasrakarashatrave || 9 || 

reNukaagarbhajaataaya jaamadagnyaaya te namaha | 
dushTaraakshasa poulastyah shirashCheda paTeeyase || 10 || 

shreemad daasharathe tubhyam namo anantakramaaya cha | 
kamsa duryodhanaadyaishcha daityaih pruthveeshalaamChanaihi || 1 1 

bhaaraakraantaam maheem yo asaavujjahaara mahaavibhuhu | 
dharma samsthaapaayaamaasa paapam krutvaa sudoorataha || 12 || 

tasmai krushNaaya devaaya namo astu bahudhaa vibho | 
dushTayagyavidhaataaya pashuhimsaa nivruttaye || 13 || 

bouddharoopam dadhou yo asou tasmai devaaya te namaha | 

mlecChapraaye akhile loke dushTaraajanya peeDite || 14 || 

kalkiroopam samaadadhyou devadevaaya te namaha | 
dashaavataaraaste deva bhaktaanaam rakshaNaaya vai || 15 || 

dushTadaitya vidhaataaya tasmaattvam sarvaduhkhahrut | 
jaya bhaktaartinaashaaya dhrutam naareejalaatmasu || 16 || 

roopam yena tvayaa deva ko anyastvatto dayaanidhihi | 
ityevam devadevesham stutvaa shreepeetavaasasam || 17 || 

praNemurbhaktisahitaah saashTaangam vibudharshabhaaha | 
teshaam stavam samaakarNya devah shree purushottamaha || 18 || 

uvaacha vibudhaan sarvaan harshayan shreegadaadharaha | 
shree bhagavaana uvaacha 

prasanno asmi stavenaaham devaastaapam vimunchatha || 19 || 

bhavataam naashayishyaami duhkham parama duhsaham | 
vruNudhvam cha varam matto devaah parama durlabham || 20 || 

dadaami paramapreetah stavasyaasya prasaadatah | 
ya etat paThate stotram kalya utthaaya maanavah || 21 || 

mayi bhaktim paraam krutvaa na tam shokah spushetkadaa | 
alakshmeeh kaalakarNee cha naakraamettad gruham suraaha || 22 || 

nopasargaa na vetaalaa na grahaa brahmamaanavaaha | 
na rogaa vaatikaah paittaah shleshma sambhavinastathaa || 23 || 

na akaalamaraNam tasya kadaapi cha bhavishyati | 
samtatih chirakaalasthaa bhogaah sarve sukhaadayah || 24 || 

sambhavishyanti tanmartyagruhe yah stotrapaaThakah | 
kim punarbahunoktena stotram sarvaarthasaadhakam || 25 || 

etasya paThannaan nruNaam bhuktimukti na dooratah | 
devaa bhavatsu yad duhkham kathyataam tadasamshayam || 26 || 

naashayaami na samdehashchaatra kaaryo aNureva cha | 
evam shreebhagavad vaakyam shrutvaa sarve divoukasah | 
prasannamanasah sarve punaroochuh vrushaakapim || 27 || 

|| iti shree deveebhaagavate mahaapuraaNe dashama skandhe panchamo adhyaaye 
devaah rachitam shree vishNu stuti sampoorNam || 

